

बिहानी बिगुलध्वनि

(क)

पूँ पूँ पूँ! सुन्दछौँ बिगुल ? नेपाली ! बिहानी हावामा ?
देशात्मा बिभाति बोल्छ, ए वीरहो ! निर्माणको धावामा !

(ख)

सृष्टिदेवी इशार्दछिन् किनारामा मुस्की !
चढ्नु छ त्यो सगरमाथा, मृत्युसँग जिस्की !
बिउँभी उठ्दो राष्ट्र-दिलले कुर्ली गर्छ दावा !
विश्व-शिव स्वर्ण मन्दिर रच टाकुरामा !
तात्तातै सुनले जलप, उम्लेको स्वर्गको तावामा !
पूँ पूँ पूँ! सुन्दछौ बिगुल नेपाली ! बिहानी हावामा ?

(ग)

फुस्रिन् जून, विश्रान्तिकी रानी, डाँडामाथि !
सुस्ती जस्तो पाप छैन यस बेंलाको, साथी !
कुइरो फार्ने पंख चलाऊ, कर्ममुखी जाति !
ऊँचाइको चुनौतीमा फुलाई चल छाती !
पसिनाका, यी रत्न जङ्गला, भविष्यले महलका टेवामा !
पूँ पूँ पूँ! सुन्दछौ बिगुल नेपाली ! बिहानी हावामा ?

(घ)

ज्योतिदेवी रागेपाटे चूली चढी, खेदी,
अन्धकारलाई दुम्नाउँछिन्, घाइते पारी, बेधी !
किरण शुरु गर्छन् लडाइँ, बादल छिछिरेर !
जनाउ दिन्छन् डाँडाकाँडा ध्वनि दोहरेर !
बोल 'काली !' दानव दलमा ! प्रकृत छन् उग्रदो आँखामा !
पूँ पूँ पूँ ! सुन्दछौ बिगुल नेपाली ! बिहानी हावामा ?

(ङ)

हाइहाइ पछि बढिरैछ दुश्मनको कदम !
आलस्यका किनारमा ढ्याँग्रो उसको ढम्ढम् !
एयिशाली छाउनीले खीपलाई शस्त्र भिन्यो !
घच्चच्याउँछन् प्रात लहर, उठ ! निशान बढ्यो !
आकाश खुल्दा, सुत्दै नन् कहिल्यै, नेपाली, निद्राका गुफामा !
पूँ पूँ पूँ ! सुन्दछौ बिगुल ? नेपाली ! बिहानी हावामा ?

(च)

यो हो नेपाल-आत्मा बोल्दो, जनयुगध्वनि !
राष्ट्रको यो पताका हो बोल्दो, गगनमनि !
नेपालीको गहिरीको आवाजको गुँजन !
निर्माण र जागृतिको युग समुद्घोषण !
शान्तिको यो, आरोहण रण हो, एशियाको लाजको दावामा !
पूँ पूँ पूँ ! सुन्दछौ बिगुल ? नेपाली ! बिहानी हावामा ?

(छ)

आज हाम्रा शक्तिबर्फ पगली कुदने किरण !
जान्दो रुधिर स्नायु छाल्ने, कर्म-स्रोतवरण !
अभावमा आज हाँक, रोग व्याधि मरण !
छिनोको छ मन्त्र-पूजा गौरवको स्मरण !
काली-रानी-कुर्बानी-विजय, आज हमला अँध्यारा किल्लामा !
पूँ पूँ पूँ ! सुन्दछौ बिगुल ? नेपाली ! बिहानी हावामा ?

(ज)

ध्वनि ध्वनि बोलाउँछे, आत्मा आत्मा लहर !
छाँगा छाँगा, गुफा गुफा, गजूर गजूर, शिखर !
पूर्खा सन्तान अतीत अब; आज भोली जबर !
अगोचर बोलाउँदछ गोचरको रहर !
यस युगको चुनौती बोल्छवीर ! आजको यो स्वदेशी हावामा !
पूँ पूँ पूँ ! सुन्दछौ बिगुल ? नेपाली ! बिहानी हावामा ?

(झ)

होश जस्तो ढाल छैन, जोश जस्तो असि !
अर्पण जस्तो साहस छैन, बढ्नु जस्तो खुशी !
कर्म जस्तो कदम छैन, मर्म जस्तो आँखा !
निर्माण भैं धर्म छैन, विजय भैं भाखा !
प्यार देशको, अपार अमृत ! मरी, जिउँला जनका भावमा !
पूँ पूँ पूँ ! सुन्दछौ बिगुल ? नेपाली ! बिहानी हावामा ?